


ब्यावर में 21 लाख रुपये चोरी व गुम हुए मोबाइल परिवारियों को लौटाये

मोबाइल गुम होने पर राजस्थान पुलिस की वेबसाइट पर अपनी शिकायत दर्ज करवाये

ब्यावर । रतन सिंह, आईपीएस, पुलिस अधीक्षक के निर्देशानुसार तथा अतिरिक्त पुलिस अधीक्षक भूपेन्द्र शर्मा, उप अधीक्षक पुलिस राजेश कसाना के निकट सुपरविजन में जिले के सभी थानाधिकारी गणों एवं साईबर सेल द्वारा जिले के विभिन्न थानों के चोरी/गुम मोबाइल फोन को बरामद करने के लिए विशेष अभियान चलाया गया। सीईआईआर पर ट्रेसशुदा मोबाईल को रिकवर कर अभियान में इस वर्ष में 12 जनवरी, 2026 को 51 मोबाइल फोन का वितरण किया गया तथा 27 मार्च को अभियान को जारी रखते हुये 52 मोबाइल फोन को परिवारियों को लौटाये गये जिनकी अनुमानित कीमत लगभग 12 लाख रुपये है।



रतन सिंह, आईपीएस, पुलिस अधीक्षक के निर्देशानुसार फरियादियों को उनके मोबाइल सुरक्षित पहुंचाये।

इस प्रकार वर्ष 2026 में अब तक कुल 103 मोबाइल फोन बरामद कर

परिवारियों को लौटाये गये। ट्रेसशुदा मोबाईल को राजस्थान के विभिन्न

जिलों तथा बिहार, गुजरात, मध्यप्रदेश से आसूचना तथा सीई

■ 2026 में 103 मोबाइल फोन बरामद कर परिवारियों को लौटाये गये। ट्रेसशुदा मोबाईल को राजस्थान के विभिन्न जिलों तथा बिहार, गुजरात, मध्यप्रदेश से आसूचना तथा सीईआईआर पोर्टल की मदद से बरामद करने में सफलता अर्जित की।

आईआर पोर्टल की मदद से बरामद करने में सफलता अर्जित की। परिवारी को फोन लौटाये गये जिसे पाकर परिवारियों ने काफी प्रसन्नता व्यक्त की तथा पुलिस कार्यवाही की प्रशंसा की। जिले में चोरी / गुम हुये मोबाईल फोन बरामद करने की कार्यवाही लगातार जारी रहेगी। आमजन से अपील की जाती है कि मोबाइल गुम होने पर राजस्थान पुलिस की

वेबसाइट पर नागरिक सुविधा के लिए उपलब्ध खोया हुआ सामान/दस्तावेज में अपनी शिकायत दर्ज करवाये तथा पुलिस पोर्टल पर शिकायत दर्ज करने के पश्चात मोबाइल को ब्लॉक करने की कार्यवाही करें। पुलिस टीम में सरफराज सजनि, प्रभारी साइबर सेल, नैना सिंह, कानि, मीना, म.कानि साइबर सेल, रामवतार, कानि., सुभाष कानि आदि थे।

राज्यपाल 28 मार्च को सीकर दौरे पर

सीकर, । राजस्थान के राज्यपाल हरिभाऊ बागडे 28 मार्च 2026 (शनिवार) को सीकर दौरे पर आएंगे। जिला कलेक्टर मुकुल शर्मा ने बताया कि राज्यपाल हरिभाऊ बागडे जयपुर से प्रातः 10:55 बजे हेलीकॉप्टर से प्रस्थान कर प्रातः 11:30 बजे सीकर जिले के तारपुरा हवाई पट्टी पर पहुंचेंगे। राज्यपाल प्रातः 11:35 बजे सड़क मार्ग द्वारा पंडित दीनदयाल उपाध्याय शेखावाटी विश्वविद्यालय, सीकर के लिए प्रस्थान कर प्रातः

■ **राज्यपाल प्रातः 11:30 बजे सीकर जिले के तारपुरा हवाई पट्टी पहुंचेंगे**

11:50 बजे शेखावाटी विश्वविद्यालय परिसर पहुंचेंगे।

यहां वे विश्वविद्यालय के मुख्य द्वार पर प्रेरणा स्थल का उद्घाटन करेंगे तथा पंडित दीनदयाल उपाध्याय रिसर्च सेंटर का लोकार्पण करेंगे। इसके उपरांत वे पंडित दीनदयाल उपाध्याय की प्रतिमा पर पुष्पांजलि अर्पित करेंगे एवं आयोजित प्रदर्शनी का उद्घाटन कर अवलोकन करेंगे। साथ ही राज्यपाल विश्वविद्यालय के दीक्षित समारोह में भाग लेंगे। राज्यपाल दोपहर 2:05 बजे विश्वविद्यालय के गेस्ट हाउस में आयोजित भोजन कार्यक्रम में सम्मिलित होंगे। राज्यपाल हरिभाऊ बागडे दोपहर 2:40 बजे तारपुरा हवाई पट्टी के लिए प्रस्थान करेंगे तथा अपराहन 3 बजे हेलीकॉप्टर से जयपुर के लिए प्रस्थान कर जाएंगे।

भीलवाड़ा । जिले के सर्वाईपुर थाना क्षेत्र के अंतर्गत बन का खेड़ा के समीप गुरुवार देर रात एक भीषण सड़क हादसा में बाइक सवार युवक की दर्दनाक मौत हो गई, जबकि एक महिला सहित दो अन्य लोग गंभीर रूप से घायल हो गए। पुलिस ने मृतक का पोस्टमार्टम करवाकर शव परिजनों को सौंप दिया है। सर्वाईपुर थाना पुलिस से मिली जानकारी के अनुसार, शाहपुरा निवासी सुरेश कहार (पुत्र सोहन कहार) गुरुवार रात्रि को अपने दो रिश्तेदारों-एक महिला और एक युवक-के साथ भीलवाड़ा से खटवाड़ा की ओर जा रहे थे। बाइक जब बन का खेड़ा के समीप पहुंची, तभी अंधेरे में अचानक सुरेश बाइक पर नियंत्रण नहीं रख सका । बाइक सवार तीनों सड़क पर काफी दूर जा गिरे। हादसे के बाद मौके पर चीख-पुकार मच गई। राहगीरों की सूचना पर सर्वाईपुर थाना पुलिस तुरंत मौके पर पहुंची और घायलों को एंबुलेंस की सहायता से अस्पताल पहुंचाया। चिकित्सकों ने प्राथमिक जांच के बाद सुरेश कहार को मृत घोषित कर दिया,



मृतक सुरेश कहार

वहीं घायल महिला और युवक का उपचार जारी है।शुक्रवार सुबह पुलिस ने मृतक के शव का पोस्टमार्टम करवाकर परिजनों के सुपुर्द कर दिया। पुलिस ने बताया कि दुर्घटना के कारणों की जांच की जा रही है और मामले में आवश्यक कानूनी कार्रवाई अमल में लाई जा रही है। इस हादसे के बाद मृतक के परिवार में कोहराम मच गया है।

बूंदी रोडवेज आगार को मिली 8 नई बसें

बूंदी। राजस्थान राज्य पथ परिवहन निगम (रोडवेज) के बूंदी आगार को मुख्यालय से 8 नई अनुबंधित बसें प्राप्त हुई हैं। इन बसों के संचालन से जिले के यात्रियों को अधिक सुविधाजनक, सुरक्षित और समयबद्ध परिवहन सेवाएं मिल सकेंगी। इन नई बस सेवाओं का संचालन आगामी 1 अप्रैल से प्रारंभ किया जाएगा। बूंदी आगार के मुख्य प्रबंधक घनश्याम गौड़ ने बताया कि नई बसों के जरिए विभिन्न प्रमुख शहरों और धार्मिक स्थलों के लिए सीधी व सुगम यातायात व्यवस्था उपलब्ध कराई जाएगी। इससे यात्रियों की लंबे समय से चली आ रही कई समस्याओं का समाधान होगा। नई बस सेवाओं के तहत कई महत्वपूर्ण रूट्स पर संचालन किया जाएगा। जिसके तहत कोटा-बूंदी-उदयपुर-अहमदाबाद-वडोदरा सेवा, कोटा से शाम 4 बजे, बूंदी से 5 बजे प्रस्थान कर अहमदाबाद सुबह 5:30 बजे एवं वडोदरा 8 बजे पहुंचेगी।

आयुर्वेद विवि व बीकानेर टेक्निकल यूनिवर्सिटी के बीच एमओयू

जोधपुर, (कासं)। डॉ. सर्वपल्ली राधाकृष्णन राजस्थान आयुर्वेद विश्वविद्यालय एवं बीकानेर टेक्निकल यूनिवर्सिटी के बीच शुक्रवार को एक महत्वपूर्ण समझौता ज्ञापन (एमओयू) पर हस्ताक्षर किए गए। यह समझौता आयुर्वेद, तकनीकी शिक्षा, शोध एवं नवाचार के क्षेत्र में आपसी सहयोग को बढ़ावा देने के उद्देश्य से किया गया है।

समझौते पर आयुर्वेद विश्वविद्यालय के कुलगुरु प्रोफेसर (वैद्य) गोविंद सहाय शुक्ल व बीकानेर टेक्निकल यूनिवर्सिटी तथा बीकानेर प्रोफेसर अखिल रंजन गंग ने हस्ताक्षर किए। कुलगुरु प्रोफेसर (वैद्य) गोविंद सहाय शुक्ल ने कहा कि यह समझौता आयुर्वेद और आधुनिक तकनीकी शिक्षा के बीच सहयोग को मजबूत करेगा। उन्होंने कहा कि आज के दौर में स्वास्थ्य विज्ञान और तकनीकी नवाचार का समन्वय अत्यंत आवश्यक है। इस साझेदारी से दोनों विश्वविद्यालयों के शोधकर्ताओं, शिक्षकों और विद्यार्थियों को संयुक्त अनुसंधान, नई तकनीकों के विकास और ज्ञान के आदान-प्रदान का अवसर मिलेगा। उन्होंने कहा कि आयुर्वेद विश्वविद्यालय देश और दुनिया में आयुष शिक्षा और शोध को नई ऊंचाइयों तक ले जाने के लिए प्रतिबद्ध है, और तकनीकी संस्थानों के साथ सहयोग से नवाचार और स्टार्टअप के नए अवसर भी विकसित होंगे। वहीं बीकानेर टेक्निकल यूनिवर्सिटी के कुलगुरु प्रोफेसर अखिल रंजन गंग ने कहा कि यह एमओयू दोनों संस्थानों के लिए अकादमिक और शोध सहयोग का महत्वपूर्ण मंच साबित होगा।

पाली के मुख्य डाकघर और पासपोर्ट कार्यालय को बम से उड़ाने की फिर मिली धमकी

पाली, (नि.सं.) पाली के पुराना बस स्टैंड के पास स्थित डाकघर और पासपोर्ट ऑफिस को एक बार फिर बम से उड़ाने की धमकी दी गई है। ऑफिशियल ई-मेल पर शुक्रवार को धमकीभरा ई-मेल मिला।

सूचना मिलते ही अलर्ट जारी कर दिया गया, जिसके बाद ऑफिस में काम करने वाले कर्मचारी तुरंत अपना काम छोड़कर बाहर आ गए। सूचना पर पुलिस मौके पर पहुंची और जांच शुरू सुरक्षा को लेकर लोगों को डाकघर ऑफिस की बिल्डिंग से दूर रखा जा रहा है। मुख्य गेट पर पुलिसकर्मों तैनात किए गए हैं। फिलहाल डाकघर और पासपोर्ट केंद्र में

काम जांच जारी रहने तक बंद कर दिया गया है। ऐसे में लोगों को परेशानी का सामना करना पड़ रहा है। मौके पर सीओ सिटी मदनसिंह, कोतवाल रविन्द्रसिंह मय जाप्ता लेकर मौके पर पहुंचे और डाकघर अधिकारी से पूरे मामले की जानकारी ली। पुलिस के जवानों ने पोस्ट ऑफिस के आस पास गुजर रहे लोगों को दूर किया।

बता दें कि इससे पहले भी करीब 17 दिन पहले 10 मार्च को पाली डाकघर और पासपोर्ट केंद्र को बम से उड़ाने की धमकी ई मेल के जरिए मिली थी। हालांकि जांच में चपे-चपे की



पाली के पुराना बस स्टैंड के पास स्थित डाकघर और पासपोर्ट ऑफिस को एक बार फिर बम से उड़ाने की धमकी दी गई है।

जांच की गई थी, लेकिन इसके बाद कुछ भी संदिग्ध नहीं मिला था। ऐसे में इस

बार भी पुलिस ने धमकी को गंभीरता से लेते जाप्ता जांच में जुटे है। बम

■ **पुलिस पहुंची मौके पर डाकघर खाली कराया और जांच शुरू की**

निरोधक दस्ते कोई मेल के जरिए मिली थी। हालांकि जांच में चपे-चपे की जांच की गई थी, लेकिन इसके बाद कुछ भी ईमेल की तकनीकी जांच शुरू कर दी है और यह पता लगाने की कोशिश की जा रही है कि धमकी भरा मेल कहाँ से और किसने भेजा है। सुरक्षा एजेंसियां भी पूरे मामले को गंभीरता से लेकर जांच में जुटी हुई हैं।

विकास कार्यो का लोकार्पण

झुंझुनूं । रामनवमी के पावन अवसर पर सैनिक नगर में झुंझुनूं राजेंद्र सिंह भांबू का स्थानीय नागरिकों एवं जनप्रतिनिधियों द्वारा भव्य स्वागत किया गया। इस अवसर पर क्षेत्र के विकास से जुड़े महत्वपूर्ण कार्यो का लोकार्पण एवं शिलान्यास संघन्न हुआ। कार्यक्रम के अंतर्गत सैनिक नगर में नवनिर्मित सीसी रोड का विधिवत लोकार्पण किया गया। जिससे क्षेत्रवासियों को आवागमन में सुविधा मिलेगी। साथ ही शिव बालाजी मंदिर धाम में गुंबद निर्माण का शिलान्यास भी विधायक द्वारा वैदिक मंत्रोच्चार एवं विधि-विधान के साथ किया गया। इस अवसर पर राकेश कालेर, सुमेर बोला, रामचंद्र पाटोदा सहित अनेक गणमान्य नागरिक, जनप्रतिनिधि एवं सामाजिक कार्यकर्ता उपस्थित रहे।

औद्योगिक भूखण्डों का आवंटन शुरु

भीलवाड़ा। राजस्थान राज्य औद्योगिक विकास एवं निवेश निगम द्वारा भीलवाड़ा जिले के विभिन्न औद्योगिक क्षेत्रों में औद्योगिक भूखण्डों के प्रत्यक्ष आवंटन योजना (नोर्वा चरण) के अंतर्गत आवंटन प्रक्रिया प्रारम्भ कर दी गई है। इस योजना के तहत कुल 324 औद्योगिक भूखण्ड आवंटन हेतु उपलब्ध कराए गए हैं। जिले के औद्योगिक क्षेत्र फतेहपुरा-समेलिया में 231, करणपुरा में 42, कान्याखेड़ी में 04, उखलिया में 03, पण्डेर (गुलावपुरा), तहसील जहाजपुर में 17, धुवाला, तहसील माण्डल में 12, पीपलूंद, तहसील जहाजपुर में 06 तथा किडीमाल, तहसील करेड़ा में 07 औद्योगिक भूखण्ड आवंटन के लिए उपलब्ध हैं। इसके अतिरिक्त फतेहपुरा-समेलिया में 02 वेयरहाउस भूखण्ड भी उपलब्ध कराए गए हैं।

7.70 लाख अभ्यर्थियों की निगरानी के लिए सुरक्षा प्रबंध

अजमेर । राजस्थान लोक सेवा आयोग आगामी 5 एवं 6 अप्रैल को आयोजित होने वाली उप-निरीक्षक भर्ती परीक्षा-2025 को निष्पक्ष, पारदर्शी और विश्वसनीय तरीके से आयोजित करने एवं परीक्षा प्रणाली की शुचितता बनाए रखने के लिए सुदृढ़ और बहु-स्तरीय सुरक्षा तैयारी कर रहा है। इस परीक्षा में प्रदेश के 41 चयनित शहरों में स्थापित 1174 परीक्षा केंद्रों पर लगभग 7.70 लाख अभ्यर्थी सम्मिलित होंगे।

आयोग सचिव ने बताया कि परीक्षा की संवेदनशीलता को देखते हुए प्रश्न पत्रों की गोपनीयता, सुरक्षित भंडारण और उनके समयबद्ध वितरण को सर्वोच्च प्राथमिकता दी गई है। किसी भी प्रकार की अनैतिक गतिविधियों, डमी अभ्यर्थियों के प्रवेश और संदिग्ध तत्वों पर अंकुश लगाने के लिए जिला प्रशासन एवं पुलिस के समन्वय से विशेष निगरानी तंत्र विकसित किया गया है। अभ्यर्थियों की प्रामाणिकता सुनिश्चित करने हेतु इस बार की उप-निरीक्षक भर्ती परीक्षा में क्यूआर कोड युक्त आधुनिक प्रवेश पत्र, अनिवार्य मूल रीजनी फोटो पहचान पत्र और प्रत्येक केंद्र पर सघन

■ **उप-निरीक्षक भर्ती परीक्षा-2025 की तैयारी पूरी**

वीडियो रिकॉर्डिंग जैसे तकनीकी सुरक्षा उपायों को अनिवार्य रूप से लागू किया गया है। परीक्षा के दौरान आपराधिक तत्वों के अवांछित प्रयासों की पूर्ण रोकथाम के लिए परीक्षा केंद्र, प्रश्न-पत्रों की सुरक्षा, संदिग्ध व्यक्तियों व आसपास की गतिविधियों पर नजर रखते हुए अन्य व्यवस्थाओं को और सघन करने के निर्देश दिए गए हैं। परीक्षा केंद्रों की परिधि में पूर्ण अनुशासन बनाए रखने के उद्देश्य से परीक्षा केंद्र के 100 मीटर के दायरे में स्थित साइबर कर्फे एवं ई-मित्र केंद्रों को परीक्षा अवधि में गडित विशेष प्लताईन स्कॉर्ड और पर्यवेक्षी अधिकारी निरंतर केंद्रों का निरीक्षण करेंगे ताकि परीक्षा प्रक्रिया में किसी भी स्तर पर शिथिलता न रहे।

सैन्य स्टेशनों पर सुरक्षा की पुख्ता तैयारी

दक्षिणी कमान के सेना सिविल फ्यूजन अभियान में राष्ट्र दृष्टिकोण पर आधारित तैयारी को सुदृढ़ किया



जयपुर, जोधपुर । दक्षिणी कमान ने अपने दायित्व क्षेत्र में मिलिट्री सिविल फ्यूजन अभियान के अंतर्गत व्यापक स्तर पर विविध गतिविधियों का आयोजन किया, जिनमें सशस्त्र बलों, नागरिक प्रशासन, सुरक्षा एजेंसियों, शिक्षण संस्थानों तथा उद्योग जागत को एक समन्वित प्रयास में साथ लाया गया, ताकि राष्ट्रीय स्तर पर एकीकृत तैयारी को और मजबूत किया जा सके।

महाराष्ट्र, गुजरात, राजस्थान तथा दक्षिणी राज्यों में फैले दक्षिणी कमान के विभिन्न सैन्य स्टेशनों पर आयोजित इस अभियान ने सुरक्षा के प्रति भारतीय सेना की समूर्ण राष्ट्र दृष्टिकोण आधारित प्रतिबद्धता को पुनः रेखांकित किया। इस पहल ने संस्थानगत अभिसरण को बढ़ावा दिया, विभिन्न एजेंसियों के बीच समन्वय को सुदृढ़ किया तथा बदलते और जटिल सुरक्षा परिदृश्य में विविध हितधारकों की सामूहिक प्रतिक्रिया क्षमता को बेहतर बनाया। इस अभियान के माध्यम से परिचालन, प्रौद्योगिकी, प्रशासनिक तथा ज्ञान-आधारित क्षमताओं के सुनियोजित समेकन को प्रदर्शित किया गया।

इसमें केंद्रीय सशस्त्र पुलिस बलों, राज्य पुलिस एवं कानून प्रवर्तन एजेंसियों, नागरिक प्रशासन, केंद्र एवं राज्य स्तरीय आपदा प्रतिक्रिया एजेंसियों, हवाई अड्डा एवं नागरिक उड्डयन एजेंसियों, वन एवं खनन विभागों, एनसीसी, शैक्षणिक संस्थानों तथा उद्योग भागीदारों की व्यापक भागीदारी रही। इन संयुक्त प्रयासों ने

मंडलीय रेल प्रबंधक तथा केंद्रीय सशस्त्र पुलिस बलों, कानून प्रवर्तन एजेंसियों एवं अन्य संस्थानों के वरिष्ठ प्रतिनिधियों ने भाग लिया। अभियान के अंतर्गत उभरती आवश्यकताओं के अनुरूप अनेक केंद्रित गतिविधियाँ भी आयोजित की गईं।

पुणे में औध मिलिट्री स्टेशन पर बहु-एजेंसी अभ्यास के माध्यम से सशस्त्र बलों, नागरिक प्रशासन, आपदा प्रतिक्रिया एजेंसियों, पुलिस तथा एनसीसी ने संयुक्त प्रतिक्रिया तंत्र और समान कार्यप्रणालियों का परीक्षण किया। भीपाल में आयोजित काउंटर-यूएफएस सेमिनार में सैन्य विधुषा, नागरिक उड्डयन क्षेत्र के प्रतिनिधियों तथा भारतीय विमानपत्तन प्राधिकरण के अधिकारियों की भागीदारी रही, जिससे उभरते हवाई खतरों के प्रति साझा समझ

राष्ट्र दृष्टिकोण

■ **बबीना में सेना, पुलिस, वन एवं खनन विभागों की संयुक्त गतिविधियों, निगरानी, संयुक्त गश्त कर जमीनी स्तर पर कार्य किया**

और सहयोग को बल मिला। बबीना में सेना, पुलिस, वन एवं खनन विभागों की संयुक्त गतिविधियों, निगरानी, संयुक्त गश्त तथा आसपास के गांवों में जनसंपर्क प्रयासों ने जमीनी स्तर पर समन्वय और क्षेत्रीय सुरक्षा को सुदृढ़ किया। चेन्नई में विजय वार मेमोरियल

पर आयोजित सुरक्षा सम्मेलन में सशस्त्र बलों, नागरिक प्रशासन तथा राज्य एजेंसियों के वरिष्ठ प्रतिनिधियों ने आंतरिक सुरक्षा और संकट प्रतिक्रिया पर विचार-विमर्श किया।

बेलागावी और हैदराबाद में आयोजित गतिविधियों ने प्रशिक्षण, तैयारी और संस्थागत समन्वय के क्षेत्र में अंतर-एजेंसी सहयोग को और मजबूत किया, जबकि जोधपुर और जैसलमेर की गतिविधियों ने सामरिक दृष्टि से महत्वपूर्ण क्षेत्रों में नागरिक-सैन्य समन्वय, सूचना साझाकरण तथा सामूहिक तैयारी को सुदृढ़ किया। इन संयुक्त प्रयासों की सबसे उल्लेखनीय विशेषता केवल समन्वय नहीं, बल्कि साझा उद्देश्य की भावना के साथ विभिन्न एजेंसियों का एक मंच पर आना रहा।

डूंगरपुर,अंतरराज्यीय महिला चोर गिरोह का सरगना गिरफ्तार

चोरी का माल भी बरामद, उदयपुर सहित सिरोही व पाली में दर्ज हैं 27 प्रकरण

डूंगरपुर, (निस्)। कोतवाली थाना पुलिस ने अंतरराज्यीय महिला चोर गिरोह के मुख्य सरगना को गिरफ्तार किया है। आरोपी पर 2 हजार रुपए का इनाम घोषित था और वह उदयपुर जिले के गौवर्धन थाने का हिस्ट्रीशीटर भी है। उसके खिलाफ उदयपुर, सिरोही और पाली के विभिन्न थानों में चोरी के 27 प्रकरण दर्ज हैं। पुलिस आरोपी से गहन पूछताछ कर रही है।

उक्त कार्यवाही डूंगरपुर शहर के अशोक नगर निवासी मधुबाला जैन की रिपोर्ट के आधार पर की गई। मधुबाला जैन ने बताया था कि 1 मार्च को दोपहर करीब 2 बजे वह अपनी 13 वर्षीय बेटी के साथ रोडवेज बस स्टैंड से बस में सवार हुई थीं। बस में भीड़ का फायदा उठाकर अज्ञात महिलाओं ने उनके हैंडबैग से लगभग 4.5 तोला वजनी 4 सोने की चूड़ियां और आधा तोला वजनी

सोने के टॉप्स चुरा लिए थे। इस घटना के बाद कोतवाली थाना के नेतृत्व एक टीम गठित की गई। पुलिस ने 3 मार्च को इस गिरोह की दो महिलाओं को पहले ही गिरफ्तार कर लिया था। लेकिन उनका सरगना सिरोही निवासी कमलेश चौधरी फरार चल रहा था। पुलिस ने अब मुख्य सरगना कमलेश चौधरी को गिरफ्तार करने में सफलता हासिल की है। उसके कब्जे से चोरी के आधुषण भी बरामद किए गए हैं। बताया कि गिरफ्तार आरोपी कमलेश चौधरी पर 2 हजार रुपए का इनाम घोषित था। वह उदयपुर जिले के गौवर्धन थाने का हिस्ट्रीशीटर है और उसके खिलाफ उदयपुर, सिरोही तथा पाली के विभिन्न थानों में चोरी के कुल 27 मामले दर्ज हैं। पुलिस उससे गिरोह के अन्य सदस्यों और वारदातों के संबंध में पूछताछ कर रही है।

राजस्थान सरकार
निदेशालय खान एवं भुविज्ञान विभाग, राजस्थान, उदयपुर
क्रमांक निदे/अ.ख.अ. नीलामी / नीलामी (ERCC/RCC 05)/2026/ई-14890
ई-नीलामी विज्ञिप्त संख्या (ERCC/RCC 05)/2026
सर्वसाधारण को सूचित किया जाता है कि राजस्थान अध्यान खनिज नियामक बोर्ड, 2017 के नियम-36 व 37 के तहत विभाग द्वारा इस विज्ञिप्त से अध्यान खनिजों के प्रभावशील खनन पट्टों / क्वारी लाईसेंसों व परमिट क्षेत्रों से निर्गमित होने वाले खनिजों पर अधिशुल्क /अधिक अधिशुल्क, परमिट शुल्क, प्रीमियम शुल्क, डी.एम.एफ.टी., आर.एस.एम.ई.टी. एवं अन्य शुल्क संग्रहण के कुल 12 ठेके खुली ई-नीलामी के माध्यम से दिये जाने हेतु इलेक्ट्रॉनिक प्लेटफार्म पर इच्छुक बोलीदाताओं से बोली आमंत्रित की जाती है। ठेकों से संबंधित विस्तृत विवरण जैसे-ठेका क्षेत्र, खनिज, अमानत राशि, बोली प्रस्तुत करने की तिथि व समय इत्यादि का विवरण व ई-ऑक्शन की प्रक्रिया एवं मुख्य शर्तें विभागीय वेबसाइट www.mines.rajasthan.gov.in एवं इलेक्ट्रॉनिक प्लेटफार्म प्रदाता कंपनी MSTC की वेबसाइट www.mstcecommerce.com पर उपलब्ध है।
(महावीर प्रसाद मीणा)
निदेशक
DIPR/C/6117/2026